

प्रस्तावना

यस गाउँपालीका र देश विकाशको लागि सबै वालवलीका र युवाको लागि उच्चगुणस्तरको जिवन पर्यन्त सिकाई ढारा यस क्षेत्रमा आवश्यक पर्ने दक्ष, योग्य, र सीपयुक्त जनशक्ति उत्पादन गर्न तथा सर्वसाधरण जनतालाई सुलभ ज्ञान दिन र संघीय लोकतान्त्रिक गणतन्त्रात्मक व्यवस्था अनुकुल सर्वसाधरण जनताको सदाचार शिष्टाचार र नैतिकता कायम राख्न यस गाउँपालिकामा स्थापना हुने तथा स्थापना भई सञ्चालन भैरहेका विद्यालयहरूको व्यवस्थापनमा सुधार गर्दै गुणस्तरयुक्त विद्यालय शिक्षाको विकाश गर्ने वाञ्छनीय भएकोले,

नेपालको संविधान २०७२ को धारा २२६ अनुसूचि ८ को सूचि नं ८ तथा स्थानीय सरकार सञ्चालन ऐन २०७४ को परिच्छेद-३, दफा ११ को उपदफा २ (ज) बमोजिमको अधिकारमा आधारित रही शे-फोक्सुण्डो गाउँपालिका गाउँसभाले यो ऐन बनाएको छ ।

१. संक्षिप्त नाम, विस्तार र प्रारम्भ :

(क) यस ऐनको नाम आधारभूत तथा माध्यमिक शिक्षा ऐन २०७६ रहेको छ ।

(ख) यो ऐन शे-फोक्सुण्डो गाउँपालिका भर लागू हुनेछ ।

(ग) यो ऐन तुरुन्त प्रारम्भ हुनेछ ।

२. परिभाषा : विषय वा प्रसंगले अर्को अर्थ नलागेमा यस ऐनमा -

(क) “आधारभूत शिक्षा” भन्नाले प्रारम्भिक बाल शिक्षा देखि कक्षा आठसम्म दिइने शिक्षा सम्फनु पर्दै

(ख) “प्राथमिक शिक्षा” भन्नाले कक्षा एकदेखि पाँचसम्म दिइने शिक्षा सम्फनु पर्दै ।

(ग) “निम्न माध्यमिक” शिक्षा भन्नाले कक्षा छु देखि कक्षा आठसम्म दिइने शिक्षा सम्फनु पर्दै ।

(घ) “माध्यमिक शिक्षा” भन्नाले कक्षा नौदेखि कक्षा बाहसम्म दिइने शिक्षा सम्फनु पर्दै ।

(ङ) “पूर्व माध्यमिक शिक्षा” भन्नाले कक्षा नौ देखि कक्षा दशसम्म दिइने शिक्षा सम्फनु पर्दै ।

(च) “उत्तर माध्यमिक शिक्षा” भन्नाले कक्षा एघार देखि कक्षा बाहसम्म दिईने शिक्षा सम्फनु पर्दै ।

(छ) “गाउँपालिका” भन्नाले शे-फोक्सुण्डो गाउँ कार्यपालिका सम्फनुपर्दै ।

(ज) “गाउँ सभा” भन्नाले शे-फोक्सुण्डो गाउँपालिकाको गाउँ सभालाई सम्फनुपर्दै ।

(झ) “विशेष शिक्षा” भन्नाले दृष्टिबिहिन, बहिरा, अटिज्म, बौद्धिक अपाङ्गता, सुस्तश्वरण वा अति अशक्त शारीरिक अपाङ्गता भएका बालबालिकालाई छुटै समूहमा राखी दिइने शिक्षा सम्फनु

(ज) “विद्यालय शिक्षा” भन्नाले आधारभूत र माध्यमिक दुवै शिक्षा सम्फनु पर्दै ।

(ट) “प्राविधिक तथा व्यावसायिक” शिक्षा भन्नाले प्राविधिक ज्ञान सीप तथा विषयवस्तुको सिकाई गरी प्रविधि र व्यवसायको शिक्षा प्रदान गर्ने कक्षा नौ देखि कक्षा बाहसम्म अध्यापन गराईने शिक्षालाई सम्फनुपर्दै ।

- (ठ) “सामुदायिक विद्यालय” भन्नाले समुदायको पहलमा स्थापना गरीएको नाँफा नकमाउने प्रकृतिको नेपाल सरकार बाट नियमित रूपमा अनुदान पाउँने गरी अनुमति वा स्वीकृति प्राप्त विद्यालय सम्फन्तु पर्छ ।
- (ड) “संस्थागत विद्यालय” भन्नाले निजी पहलमा स्थापना गरीएको नेपाल सरकारबाट नियमित रूपमा अनुदान नपाउँने गरी अनुमति वा स्वीकृति प्राप्त विद्यालय सम्फन्तु पर्छ ।
- (ज) “कर्मचारी” भन्नाले सामुदायिक विद्यालयमा कार्यरत शिक्षक बाहेकका अन्यकर्मचारी सम्फन्तु पर्छ ।
- (ण) “तोकिएको वा तोकिए” बमोजीम भन्नाले यस ऐन अन्तर्गत बनेका नियमा तोकिएको वा तोकिए बमोजिम सम्फन्तु पर्छ ।
- (त) “अनुमति” भन्नाले नेपाल सरकार वा गाउँपालिकाले स्थायी स्वीकृति प्रदान गरिनसकेको कुनै तोकिएको ठाउँ वा क्षेत्रमा विद्यालय खोल्न वा कक्षा थपगर्न दिएको अस्थायी स्वीकृतिलाई जनाउँछ ।
- (थ) “स्वीकृति” भन्नाले तोकिएवमोजिमको शर्त पूरा गरेको विद्यालयलाई गाउँपालिकाले दिएको स्थायी स्वीकृतिलाई जनाउँछ ।
- (द) “आवासीय” विद्याय भन्नाले नेपाल सरकार वा गाउँपालिकाबाट आवासीय विद्यालयको रूपमा स्वीकृति प्रदान गरीएको विद्यालयलाई जनाउँछ ।
- (ध) “शैक्षिक गुठी” भन्नाले विद्यालय सञ्चालन गर्नको लागि कुनै व्यक्तिले नाफा नलिने उद्देश्यले स्थापना गरेको सार्वजानिक वा निजी गुठी सम्फन्तु पर्छ ।
- (न) “स्थायी आवासीय अनुमति” भन्नाले विदेशी मुलुकले कुनै सर्त तोकी वा सो मुलुकमा स्थायी रूपमा वसोवास गर्न पाउँनेगरी नेपाली नागरीकलाई उपलब्ध गराएको डाइभर्सिटी इमिग्रेन्ट भिसा(डि.भी) परमानेन्ट रेजिन्ट भिसा (पी.आर) वा ग्रीन कार्ड सम्फन्तु पर्छ र सो सब्दल नेपाली नागरिकलाई विदेशमा स्थायी रूपमा वसोवास गर्न दिएको जुनसुकै नामको स्थायी अवासीय अनुमति समेतलाई जनाउँछ ।
- (प) “प्रारम्भिक बालशिक्षा” भन्नाले चार वर्ष मुनीका बालबालीकालाई दिईने एक वर्षको प्रारम्भिक बाल शिक्षा सम्फन्तु पर्छ ।

३. विद्यालय खोल्न अनुमति लिनुपर्ने : (१) कुनै नेपाली नागरीकहरुको समुदायले सामुदायिक विद्यालय वा नेपाली नागरीकले शैक्षिक गुठी अन्तर्गत संस्थागत विद्यालय खोल्न चाहेमा तोकिएको विवरण खुलाई गाउँपालिको तोकिएको अधिकारी समक्ष अनुमतिको लागि निवेदन दिनु पर्ने छ ।

(२) उपदफा (१) बमोजिम निवेदन परेमा सो निवेदन उपर आवश्यक जाँचबुझ गर्नेछ र जाँचबुझ गर्दा विद्यालय खोल्न अनुमति दिन मनासिव देखिएमा तोकिएको सर्त वन्देज पालना गरी वडा समितिको सिफारिसमा तोकिएको अधिकारीले अनुमति दिनेछ ।

(३) उपदफा (२) बमोजिम अनुमति लिई खोलिएको विद्यालयले सर्तवन्देज पालना गरिएको देखिएमा वडा समितिको सिफारिसमा तोकिएको अधिकारीले स्वीकृत प्रदानगर्नेछ ।

(४) यो दफा प्रारम्भ हुँदाका बखत कम्पनीको रूपमा सञ्चालनमा रहेका विद्यालयहरूले चाहेमा कम्पनी खारेज गरी शैक्षिक गुठी अन्तर्गत सञ्चालन गर्न तोकिएको अधिकारी समक्ष निवेदन दिन सक्नेछ ।

(५) उपदफा (४) बमोजिम निवेदन परेमा तोकिएको अधिकारीले सो निवेदनउपर आवश्यक जाँचबुझ गर्नेछ र जाँचबुझ गर्दा निवेदन दिने विद्यालयको माग मनासिव देखिएमा मागबमोजिम विद्यालय सञ्चालन गर्न वडा समितिको सिफारिसमा पुनः अनुमति तथा स्वीकृति दिनेछ ।

(६) उपदफा (२), (३) वा (५)मा जुनसुकै कुरा लेखिएको भएतापनि देहायका विद्यालयहरुलाई शैक्षिक गुठीको रूपमा सञ्चालन गर्न पाउने गरी अनुमति वा स्वीकृति दिइने छैन ।

(क) सरकारी वा सार्वजानीक भवनमा सञ्चालन भएका विद्यालय,

(ख) सरकारी वा सार्वजानीक जग्गामा भवन बनाई सञ्चालन भएका विद्यालय ,

(ग) कुनै व्यक्ति वा सम्पादक विद्यालयको नाममा भवन वा जग्गा दानदातव्य दिएकोमा सो भवनमा वा त्यस्तो जग्गामा भवन सञ्चालन भएको विद्यालय ।

७. यस ऐन वा अन्य प्रचलित कानुनमा जुनसुकै कुरा लेखिएको भएतापनि शैक्षिक गुठी अन्तर्गत विद्यालय सञ्चालन गर्दा देहायबमोजिम गर्नुपर्ने छ ।

(क) शैक्षिक गुठी सञ्चालन गर्ने गुठी सञ्चालक(टष्टी) ससंगठीत संथाको हुनुपर्ने ,

(ख) शैक्षिक गुठी सञ्चालन गर्दा टष्टीमा सार्वजानिक गुठी भए कम्तीमा पाँचजना र निजी गुठी भए कम्तीमा तिन जना सदस्य हुनुपर्ने ,

(ग) शैक्षिक गुठीको आय व्ययको लेखा तोकिए वमोजीम खडागरी मान्यता प्राप्त लेखापरीक्षकबाट लेखापरीक्षण गराउनुपर्ने ,

(घ) शैक्षिक गुठिको तत्काल कायम रहेका ट «ष्टीले आफ्नो जीवनमालमै वा शेष पछि गुठीयारको रूपमा काम गर्ने आफ्नो उत्तराधिकारी तोक्न सक्ने छ । तर सार्वजानिक शैक्षिक गुठीको हकमा त्यस्तो उत्तराधिकारी तोक्दा गाउँपालीकाको स्वीकृति लिनुपर्ने छ ।

(द). कुनै सामाजिक, परोपकारी वा कल्याणकारी संस्थाल मुनाफा नलिने उद्देश्य राखी विद्यालय सञ्चालनल गर्न चाहेमा तोकिएको अधिकारी वाट स्वीकृति लिई सार्वजनिक शैक्षिक गुठी अन्तर्गत विद्यालय सञ्चालन गर्न सक्नेछ ।

(९). उपदफा (८) बमोजिम सञ्चालित विद्यालयले पालन गर्नु पर्ने सर्त तथा अन्य व्यवस्था तोकिए बमोजिम हुनेछन् ।

(१०). माथिका उपदफाहरुमा जुनसुकै कुरा लेखिएको भएतापनि कुनै विदेशी शिक्षण संस्थासँग सम्बन्धन गर्ने गरी कसैलाई पनि विद्यालय खोल्न अनुमति वा स्वीकृति दिईने छैन । तर नेपाल सरकारसँग सम्झौता भएमा त्यस्ता विद्यालयहरुलाई पनि अनुमति दिन सक्नेछ । यसरी सञ्चालित विद्यालयलाई नेपाल सरकारले जुनसुकै बेला बन्द गर्न सक्ने छ ।

(११) विद्यालय सञ्चालन तोकिए बमोजिम हुनेछ ।

४. परीक्षाको सञ्चालन : विभिन्न तहको शिक्षा उर्तीण तथा योग्यता परीक्षको सञ्चालन तोकिए बमोजिम हुनेछ ।

५. माध्यमिक शिक्षाको प्रकार : माध्यमिक शिक्षा देहाय प्रकारका हुनेछन् ।

(क) साधारण माध्यमिक शिक्षा

(ख) संस्कृत माध्यमिक शिक्षा

(ग) प्राविधिक तथा व्यवसायिक माध्यमिक शिक्षा ।

६. विशेष शिक्षा, समावेशी शिक्षा, निरन्तर शिक्षा दूर शिक्षा तथा खुल्ला शिक्षा सञ्चालन सम्बन्ध व्यवस्था :

(१) गाउँपालिकाले आवश्यक पूर्वधारको व्यवस्था गरी विशेष शिक्षा, समावेशी शिक्षा, अनौपचारिक शिक्षा, निरन्तर शिक्षा, दूर शिक्षा तथा खुल्ला शिक्षा सञ्चालनको व्यवस्था तार्न सक्नेछ ।

७. शिक्षाको माध्यम :

- (१) विद्यालयमा शिक्षाको माध्यम नेपाली भाषा, अंग्रेजी भाषा वा दुवैभाषा हुनेछ ।
- (२) उपदफा (१)मा जुनसुकै कुरा लेखिएको भएतापनि देहायको अवस्थामा विदालयमा शिक्षाको माध्यम देहाय बमोजिम हुन सक्नेछ :
- (क) प्राथमिक शिक्षा मातृभाषामा दिन सकिने छ ।
- (ख) गरै नेपाली नागरीकले नेपालको विद्यालयमा अध्ययान गर्दा अनिवार्य लेपाली विषयको सट्टा अन्य कुनै भाषाको विषय अध्ययान गर्न सक्नेछ ।
- (ग) भाषा विषय अध्ययान गराउँदा शिक्षाको माध्यम सोही भाषा हुन सक्नेछ ।
- (घ) अनिवार्य अंग्रेजी विषय अध्ययान गराउँदा माध्यम अंग्रेजी भाषामा नै गराउँनु पर्नेछ ।

८. विद्यालयको पाठ्यक्रम र पाठ्यपुस्तक : विद्यालयले नेपाल सरकारले तोकेको न्यूनतम मापदण्ड नघट्ने गरी सिकाई उपलब्ध हासील हुनेगरी अध्ययन अध्यापन गराउँनु पर्नेछ । विद्यालयले नेपाल सरकारले तोकेको मापदण्ड भित्र रही स्थानीय पाठ्यक्रम र पाठ्यपुस्तक लागू गर्न सक्नेछ । सो प्रयोजनको लागि गाउँपालीकाले स्थानीय पाठ्यक्रम विकास केन्द्र गठन गर्न सक्नेछ ।

९. गाउँपालिका शिक्षा समिति : (१) गाउँपालीका क्षेत्रभित्र सञ्चालन हुने विद्यालयको रेखदेख, समन्वय र व्यवस्थापन गर्ने कामको लागि देहाय बमोजिमका गाउँ शिक्षा समिति रहनेछ :

- (क) गाउँपालीकाको अध्यक्ष - अध्यक्ष
- (ख) गाउँकार्यपालीकाले तोकेको शिक्षा हेर्ने विषय समितिको संयोजक - सदस्य
- (ग) गाउँकार्यपालिकाले तोकेको गाउँ सभाका सदस्यहरूमध्येवाट एकजना - सदस्य
- (घ) विद्यालयका विद्यालय व्यवस्थापन समितिका अध्यक्षहरू मध्येवाट शिक्षा समितिले मनोनित गरेको एकजना - सदस्य
- (ङ) समाजसेवी र शिक्षाप्रेमीहरू मध्येवाट शिक्षा समितिले मनोनित गरेको कस्तीमा एकजना महिला सहित दुईजना -सदस्य
- (च) शिक्षण पेशामा उच्च योगदान पुऱ्याएका सामुदायिक तथा संस्थागत विद्यालयका प्रधानाध्यापकहरू मध्येवाट अध्यक्षवाट मनोनित गरेको एकजना -सदस्य
- (छ) गाउँकार्यपालिकाको प्रमुख प्रशासकिय अधिकृत -सदस्य
- (ज) गाउँपालिकाको शिक्षा अधिकृत -सदस्य सचिव
- (२) समितिका पदेन सदस्य वाहेक मनोनित सदस्यको कार्यकाल ३ वर्षको हुनेछ ।

(३) उपदफा (१) अन्तर्गत मनोनित सदस्यले र अन्य सदस्यले आफ्नो पदीय आचरण पूरा नगरेमा जुनसुकै समयमा पनि हटाउन वा बर्खास्त गर्न सकिनेछ । तर त्यसरी हटाउँदा वा बर्खास्त गर्नु अघि मनासिव माफिकको स्पष्टिकरणको मौकावाट बन्धित गरिने छैन ।

(४) शिक्षा समितिको काम कर्तव्य र अधिकार देहाय वमोजिम हुनेछ : (क) आफ्नो कार्यक्षेत्र

भित्रको शैक्षिक योजना तयार पार्ने ।

(ख) गाउँपालिका क्षेत्र भित्र विद्यालय सञ्चालनको लागि अनुमति, स्वीकृति, विद्यालय सार्वे गाभ्ने सम्बन्ध गाउँकार्यपालिकालाई अवश्यक राय प्रदान गर्ने ।

(ग) विद्यालयलाई आर्थिक अनुदान सम्बन्ध आवश्यक श्रोतको खोजी गर्ने ।

(घ) आफ्नो क्षेत्र भित्र सञ्चालन हुने परीक्षालाई मर्यादित र भयरहित बनाउन सहयोग गर्ने ।

(ङ) विद्यालयको लेखापरीक्षको नियुक्ति र पारीश्रमिक तोक्ने ।

(च) गाउँपालिका क्षेत्र भित्र स्थापना भएका आफ्नो श्रोतमा सञ्चालित सामुदायिक विद्यालयहरूका शिक्षक दरवन्दी, सेवा, सुविधा र सर्तहरु स्वीकृत गर्ने ।

(छ) विद्यालय व्यवस्थापन समितिलाई आवश्यक निर्देशन दिने, जागरूक र सजक बनाउने (ज) शिक्षाको गुणस्तर कायम राख्ने सूचक विकाश गन र प्रगति मूल्यांकन गर्ने ।

(झ) शिक्षाको सामाजीक परीक्षणको अनुगमन गर्ने ।

(ज) सामुदायिक विद्यालयका शिक्षक तथा कर्मचारी व्यवस्थापन गर्ने ।

(ट) विद्यालयको सुपरीवेक्षण तथा अनुगमन गर्ने ।

(ठ) शैक्षिक गुठीसंग गर्ने सम्झौताका सर्तहरु निर्धारण गर्ने ।

(ड) शैक्षिक संस्था र शिक्षासंग आवद्ध शिक्षक तथा कर्मचारीहरूलाई कामको आधारमा आवश्यकप्रोत्साहन, नसियत, दण्ड, कारबाही गर्ने गराउने ।

(त) विशेषज्ञहरूको छनौट गरी सूचि प्रकाशन गर्ने ।

(थ) अन्य तोकिए वमोजिमका कार्यहरु गर्ने ।

५) गाउँ शिक्षा समितिको बैठक सम्बन्धी कार्यविधि तोकिएवमोजिम हुनेछ ।

(६) शिक्षा अधिकृत सम्बन्धी व्यवस्था : (क) गाउँपालिकामा शिक्षा शाखा प्रमुखको रूपमा शिक्षा अधिकृत रहने र शिक्षा अधिकृत गाउँपालिका शिक्षा समितिको सदस्य सचिवको भूमिकामा रहने छ ।

(ख) शिक्षा अधिकृतको जिम्मेवरी तोकिए वमोजिम हुने छ

१०. विद्यालयको अनुगमन निरीक्षण : (१) विद्यालयको नियमित अनुगमन र निरीक्षणको तथा शैक्षीक गुणस्थर अभिवृद्धिको लागि समुह विद्यालयको रूपमा श्रोतकेन्द्र रहने छन ।

(२) श्रोतकेन्द्रको प्रमुखको रूपमा श्रोत व्यक्ति रहने छन ।

(३) श्रोत व्यक्तिको काम, कर्तव्य र अधिकार तोकिए वमोजिम हुनेछ ।

११. घुम्ति विद्यालय सञ्चालन गर्न सक्ने : गाउँपालिकाको तर्फबाट विकट हिमाली क्षेत्रमा अवश्यकता पहिचान गरी तोकिएबमोजिमको घुम्ती विद्यालयहरु सञ्चालन गर्न सक्नेछ ।

१२. सामुदायिक सिकाइकेन्द्र सञ्चालन गर्न सक्ने: गाउँपालिकाले समुदायमा साक्षरता, सीप विकास र निरन्तर सिकाइ समेतको काम गर्न तोकिए बमोजिम सामुदायिक सिकाइ केन्द्र सञ्चालन गर्न सक्नेछ ।

१३. स्थानीय अध्यापन अनुमति पत्र लिनुपर्ने: विद्यालयले सामुदायिक स्रोतबाट करारमा नियुक्ति हुन तोकिए बमोजिमको स्थानीय अध्यापन अनुमतिपत्र लिएर मात्र उम्मेदवार हुन योग्य हुनेछन् । नेपाल सरकारबाट अध्यापन अनुमति प्राप्त उम्मेदवारलाई यो दफा लागु हुने छैन ।

१४. अनुदानको व्यवस्था: (१) यो ऐन प्रारम्भ हुँदाको बखत दिँदैआएको अनुदान रकममा कटौती नहुने गरी तोकिएको सूत्रको आधारमा गाउँपालिकाले सामुदायिक विद्यालयलाई अनुदान दिनेछ । तर कुनै विद्यालयले तोकिएको शैक्षिक स्तर कायम गर्न नसकेमा त्यस्ता विद्यालयलाई दिँदै आएको अनुदान रकममा ताकिए बमोजिम कटौति गर्न सकिनेछ ।

(२) सामुदायिक विद्यालयहरुलाई ताकिए बमोजिम अनुदान उपलब्ध गराउन सक्नेछ ।

१५. छात्रवृत्तिको व्यवस्था गर्न सक्ने: गाउँपालिकाले विद्यालयमा भर्ना हुने विद्यार्थीलाई तोकिए बमोजिम छात्रवृत्तिको व्यवस्था गर्न सक्नेछ ।

१६. प्रारम्भिक बाल विकाश केन्द्रलाई अनुदान दिन सक्ने : गाउँपालिकाले प्रारम्भिक बाल विकाश केन्द्रलाई तोकिए बमोजिमको अनुदान दिन सक्नेछ ।

१७. प्रारम्भिक बाल शिक्षा सम्बन्धि व्यवस्था : प्रारम्भिक बाल शिक्षाको सञ्चालन तथा व्यवस्थापन सम्बन्धि व्यवस्थापन सम्बन्धी व्यवस्था तोकिए बमोजिम हुनेछ ।

१८. विद्यालय व्यवस्थापन समिति : (१) सामुदायिक विद्यालयको सञ्चालन, रेखदेख र व्यवस्थापन गर्नको लागि प्रत्येक विद्यालयमा देहायका सदस्यरु रहेका एक विद्यालय व्यवस्थापन समिति रहनेछ ।

(क) अभिभावकले आफहरुमध्येवाट छानी पठाएका दुई जना महिला सहित चारजना -सदस्य

(ख) विद्यालय रहेको वडाको अध्यक्ष - प्रमुख संरक्षक

(ग)

विद्यालयको संस्थापक, स्थानीय बुद्धिजिवी, शिक्षाप्रेमी, विद्यालयलाई निरन्तर दश वर्ष सहयोग गर्ने वा विद्यालयलाई दश लाख वा सो भन्दा बढी नगद वा जिन्सी सहयोग गरेका व्यक्तिहरुमध्येवाट विद्यालय व्यवस्थापन समितिले मनेनित गरेको एकजना महिला सहित दुई जना -सदस्य

(घ) विद्यालयका शिक्षकहरुले आफूमध्येवाट छानी पठाएको एकजना -सदस्य

(ङ) विद्यालयको प्रधानाध्यापक -सदस्य सचिव

(२) विद्यालय व्यवस्थानपन समितिको काम, कर्तव्य, अधिकार र बैठक सम्बन्धी अधिकार तोकिए बमोजिम हुनेछ ।

(३) शैक्षिक गुठी अन्तर्गत सञ्चालन भएका विद्यालयहरुको सञ्चालन, रेखदेख र व्यवस्थापन सम्बन्धी व्यवस्था तोकिए बमोजिम हुनेछ ।

१९. विद्यालय व्यवस्थापन समितिको विघटन तोकिए वर्मोजिम हुने छ ।

२०. विद्यालयको विद्यान : (१) यो ऐन र प्रचलित कानूनको अधिनमा रही प्रत्येक प्रत्येक सामुदायिक विद्यालयले विद्यालयको लक्ष्य, मूल्य र मान्यता, सञ्चालन प्रक्र्या लगायत अन्य सार्वभीक विषय वस्तु समावेश भएको विद्यान अभिभावक सभा बाट पारीत गराई लागू गर्नु पर्नेछ ।

(२) अभिभावक सभाले विद्यान आवश्यकता अनुसार संसोधन गर्न सक्नेछ ।

(३) विद्यान अनुसार विद्यालय सञ्चालन गर्नु व्यवस्थापन समिति, प्रधानाध्यापक लगायत अन्य सबैको कर्तव्य हुनेछ ।

(४) अध्यावधिक विद्यानको प्रतिलिपि पारीत भएको मितिवाट ७ दिन भित्र व्यवस्थापन समितिले गाउँपालिका कार्यालयमा पेश गर्नु पर्नेछ ।

५) विद्यालयको विद्यान सार्वजनिक दस्तावेज हुनेछ र जोसुकैले पनि हेर्न पाउनु पर्नेछ ।

२१. विज्ञ समुह गठन :

(१) गाउँकार्यपालिकालाई शैक्षिक नीति निर्धारणमा सहयोग गर्न, आवस्यक अध्ययन अनुसन्धान प्रतिवेदन तयार गर्न, गाउँपालिका शिक्षा समितिलाई आवस्यक राय परामर्श उपलब्ध गराउन देहाय वर्मोजिमका पदाधिकारी रहेको गाउँपालिका शिक्षा विज्ञ समुह गठन समुह गरिने छ ।

(क) गाउँपालिकाको अध्यक्ष - संयोजक

(ख) गाउँपालिका क्षेत्रमा वसोवास गरी शिक्षा क्षेत्रमा अनुभव प्राप्त व्यक्तिहरु, विषय विशेषज्ञ, शिक्षा विदहरु मध्ये संयोजकवाट मनोनित ३ (तिन जना) - सदस्य

(ग) सामाजिक विकास समितिको संयोजक - सदस्य

(घ) प्रमुख प्रशासकिय अधिकृत - सदस्य

(२) उक्त समितिमा गाउँपालिका शिक्षा अधिकृतले सदस्य सचिव भई काम गर्ने छन् ।

(३) विज्ञसमुहको वैठकमा अवस्यकतानुसार अन्य विशेषज्ञ समेत आमन्त्रण गर्न सकिने छ ।

२२. गाउँपालिका शिक्षा विकास कोष :

(१) सामुदायिक विद्यालयको भौतिक पूर्वाधार विकासमा सहयोग पुऱ्याउन तथा त्यस्ता विद्यालयमा शैक्षिक गुणस्तर अभिवृद्धि गर्नको लागि गाउँपालिका स्तरमा एक गाउँ शिक्षा कोष रहनेछ ।

(२) उपदफा (१) बर्मोजिमको कोषमा देहायका रकमहरु रहने छन् :

(क) नेपाल सरकार बाट प्राप्त अनुदान रकम

(ख) प्रदेश सरकार बाट प्राप्त अनुदान,

(ग) गाउँपालिका बाट प्राप्त अनुदान,

(घ) संस्थागत विद्यालयबाट प्राप्त विद्यालयको बार्षिक कूल आम्दानी मध्ये तोकिए बर्मोजिमको रकम ,

(ड) चन्दाबाट प्राप्त रकम,

(च) अन्य श्रोतबाट प्रप्त रकम ।

२३. कोष सञ्चालक समिति :

(१) कोष सञ्चालक समिति तोकिए बमोजिम हुनेछ ।

२) उपदफा (१) बमोजिमको कोष सञ्चालक समितिको काम, कर्तव्य र अधिकार तथा बैठक सम्बन्धी कार्यविधि तोकिए बमोजिम हुनेछ ।

२४. विद्यालय कोष :

(१) प्रत्येक विद्यालयमा एउटा विद्यालय कोष हुनेछ, जसमा देहाय बमोजिमका स्रोतवाट प्राप्त रकम सो कोषमा दाखिला हुनेछ :-

(क) नेपाल सरकार, प्रादेशिक सरकार र गाउँपालिकावाट प्राप्त अनुदान ,

(ख) गाउँपालिका शिक्षा कोषवाट प्राप्त अनुदान ,

(ग) शुल्क तथा सहयोगवाट प्राप्त रकम , (घ) चन्दा वा

दान दातव्यबाट प्राप्त रकम , (ङ) अन्य श्रोतवाट प्राप्त रकम ।

(२) उपदफा (१) बमोजिमको कोष सञ्चालन र लेखापरीक्षण तथा सामाजिक लेखा परीक्षण तोकिए बमोजिम हुनेछ ।

२५. गाउँपालिकाले निर्देशन दिन सक्ने :

(१) गाउँपालिकाले तोकिएको क्षेत्रसंग सम्बन्धित आवश्यक निर्देशनहरु विद्यालय व्यवस्थापन समितिलाई दिन सक्नेछ ।

(२) उपदफा (१) बमोजिम दिएको निर्देशनको पालना गर्नु विद्यालय व्यवस्थापन समितिको कर्तव्य हुनेछ ।

(२६) गाउँपालिकाले विद्यालय सार्न, गाभन, नाम परीवर्तन गर्न वा बन्द गर्न सक्ने :

गाउँपालिकाले हाल सञ्चालन भइरहेका ३० मिनेटको हिडाईको दुरी नजिकमा रहेका कुनै विद्यालयलाई एक स्थानवाट अर्को स्थानमा सार्न वा दुई वा दुई भन्दा बढी विद्यालयलाई गाभी अर्को ठाउँ वा क्षेत्रमा विद्यालय खोल्न वा विद्यालयमा कक्षा थपगरी सञ्चालन गर्न अनुमति वा स्वीकृति दिन सक्नेछ ।

२७. विद्यालयको सम्पति :

(१) सामुदायिक विद्यालयको हकभोगमा रहेको सम्पति सार्वजनिक सम्पति मानिनेछ । यस ऐनबमोजिम अनुमति वा स्वीकृति रद्द गरिएको वा कुनै विद्यालयमा गाभिएको सामुदायिक विद्यालयको सम्पति गाउँपालिकाले अन्य विद्यालयको काममा प्रयोगमा नआउने भएमा प्रचलित कानुन बमोजिम बेच विखन गरी प्राप्त भएको रकम सम्बन्धित गाउँपालिका शिक्षा कोषमा जम्मा गर्नेछ ।

(२) शैक्षिक गुठी अन्तर्गत सञ्चालित संस्थागत विद्यालयको सम्पति सोही विद्यालयको नाममा रहनेछ । कुनै विद्यालय सार्वजनिक शैक्षिक गुठीको रूपमा सञ्चालन गरिएकोमा त्यस्तो विद्यालयको सम्पति सार्वजनिक सम्पति मानिनेछ र त्यस्तो सम्पतिको स्वरूप परीवर्तन गर्न पाईने छैन ।

(३) कम्पनी अन्तर्गत सञ्चालित संस्थागत विद्यालयको सम्पति सोही कम्पनीको नाममा रहनेछ ।

(४) संथागत विद्यालयले कुनै व्यक्ति वा संघ संस्थासँग दान दातव्यको रूपमा कुनै किसिमको चल, अचल सम्पति प्राप्त गर्नु अघि गाउँपालिकाको अनुमति लिनु पर्नेछ । तर विदेशी व्यक्ति वा संघ संस्थावाट त्यसरी चल, अचल सम्पति प्राप्त गर्नु अघि नेपाल सरकारको पूर्व स्वीकृति लिनु पर्नेछ ।

(५) नेपाल सरकारको स्वीकृतिमा प्राप्त गरेको समर्पित नेपाल सरकारको स्वीकृति बेगर बेचविखन गर्न पाईने छैन ।

२८. विद्यालयलाई छुट र सुविधा :

(१) प्रचलित कानूनमा जुनसुकै कुरा लेखीएको भएतापनि सामुदायिक विद्यालय र शैक्षिक गुठीको रूपमा सञ्चालित संस्थागत विद्यालयको नाममा जुनसुकै लिखित पारीत गर्दा रजिस्ट्रेशन दस्तुर लाग्ने छैन ।

(२) उपदाफा (१) मा लेखिएदेखि वाहेक अन्य विद्यालयको नाममा कुनै लिखित पारीत गर्दा नेपाल सरकारले तोकेको आधारमा रजिस्ट्रेशन दस्तुर छुट दिन सक्नेछ ।

(३) सामुदायिक विद्यालय र शैक्षिक गुठीको रूपमा सञ्चालित संस्थागत विद्यालयलाई दिइने अन्य छुट र सुविधा ताकिए वमोजिम हुनेछ । २९. अनुमति वा स्वीकृति रद्द गर्ने :

कुनै संस्थागत विद्यालयले यो ऐन वा यस ऐन अन्तर्गत बनेको नियम विपरीत अन्य कुनै काम गरेमा तोकिएको अधिकारीले त्यस्तो विद्यालयलाई प्रदान गरीएको अनुमती वा स्वीकृति रद्द गर्नेछ । तर त्यसरी अनुमति वा स्वीकृति रद्द गर्नु अघि सम्बन्धित विद्यालयलाई आफ्नो सफाई पेशगर्ने मौकाबाट वञ्चित गरीने छैन ।

३०. विद्यालको वर्गीकरण : विद्यालयलाई तोकिएको आधारमा वर्गीकरण गरिनेछ ।

३१. विद्यालयलाई सुरक्षित क्षेत्रको रूपमा कायम गर्नु पर्ने :

(१) विद्यालयमा स्वतन्त्र र भयरहित रूपमा अध्ययन, अध्यापन गर्ने वातावरण सृजना गर्न तथा विद्यालय भित्र कुनै पनि किसिमको अवाञ्छित कृयाकलाव हुन नदिने गरी विद्यालयलाई सुरक्षित क्षेत्र कायम गर्नु पर्नेछ ।

२) उपदाफा (१) वमोजिम सुरक्षित क्षेत्र कायम गर्दा विद्यालयल पालना गर्नु पर्ने शर्त तथा मापदण्ड तोकिए वमोजिम हुनेछ ।

३२. शुल्कसम्बन्ध व्यवस्था :

(१) नेपाल सरकारले निशुल्क शिक्षा घोषणा गरेको विद्यालय शिक्षाका लागि सामुदायिक विद्यालयले विद्यार्थीको नाममा कुनै किसिमको शुल्क लिन पाउने छैन ।

(२) उपदाफा (१)मा जुनसुकै कुरा लेखिएको भएतापनि कुनै अभिभावकले आफ्नो इच्छाले दिएको दान, उपाहार, चन्दा वा सहयोग सामुदायिक विद्यालयले लिन सक्नेछ ।

(३) सबै वालवालिकालाई आधारभूत तह सम्मको शिक्षा अनिवार्य र निशुल्क तथा माध्यमिक तह सम्म निशुल्क शिक्षा प्रदान गर्नको लागि गाँउपालिकाले आवशक श्रोतको व्यवस्था गर्नेछ ।

(४) उददाफा (१) वमोजिम निशुल्क शिक्षा घोषणा गरेको विद्यालय शिक्षा बाहेकको अन्य विद्यालय शिक्षामा अध्ययन गर्ने विद्यार्थीसंग लिइने शुल्क तोकिएको आधारमा लिर्धारण गरिनेछ ।

(५) विद्यालयले विद्यार्थीलाई कुनै कक्षामा भर्ना गर्दा एकपटक भर्ना शुल्क लिइसकेपछि पुनः सोहि विद्यालयको अर्को कक्षामा भर्ना गर्नको लागि कुनै किसिमको शुल्क लिन पाउने छैन ।

(६) विद्यालयले विद्यालयको भौतिक संरचना निर्माण गर्नको लागि विद्यार्थी संग कुन किसिमका शुल्क लिन पाउने छैन ।

(७) संस्थागत विद्यालयल विद्यार्थीसंग लिन पाउने शुल्क तोकिएको अधिकारीवाट स्वीकृत गराई निर्धारण गर्नु पर्नेछ । त्यसरी शुल्क निर्धारण सम्बन्धमा स्वीकृत दिदा तोकिएको अधिकारीले विद्यालयले उपलब्ध गराएको सुविधाका आधारमा दिइनेछ ।

(८) कुनै विद्यालयले यस ऐन विपरीत विद्यार्थीसंग कुनै शुल्क लिएमा तोकिएको अधिकारीले त्यस्तो शुल्क सम्बन्धित विद्यार्थीलाई फिर्ता गर्न लगाउनु पर्नेछ ।

(९) यस ऐन विपरीत शुल्क लिने चिल्हालयलाई तोकिएको अधिकारीले एक लाख रुपैयाँ सम्म जरिवाना गर्न सक्नेछ ।

३३. शिक्षक युनियन, शिक्षक तथा कर्मचारिको पदीय आचरण तथा अन्य व्यवस्था :

(१) सामुदायिक विद्यालयका शिक्षकहरुको पेशागत हकहितको समबन्धमा कार्य गर्न तोकिएवमोजिम एक शिक्षक युनियन रहनेछ ।

(२) देहायका अवस्थामा शिक्षक वा कर्मचारीलाई विद्यालयको व्यवस्थापन समितिले पदवाट हटाउन गाँउकार्यपालिका समक्षक सिफारीस गर्नेछ ।

(क) तोकिए बमोजिमका पदीय दायित्व पूरा नगरेमा,

(ख) विना सुचना लगातार पन्थ दिन भन्दा वढि समय विद्यालयमा अनुपस्थीत रहेमा ,

(ग) विद्यालयमा मादक पदार्थ सेवन गरी आएको कुरा प्रमाणीत भएमा ,

(घ) नैतिक पतन देखिने कुनै फौजदारी अभियोगमा अदालतबाट सजाय पाएमा ।

(ङ) सामुदायिक विद्यालयका शिक्षक वा कर्मचारीले कार्यलय समयमा अन्यत्र अध्यापन वा काम गरेमा वा अन्य कुनै व्यावसायिक कृयाकलाप गरेमा ,

(च) शिक्षक वा कर्मचारी राजनीतिक दलको कार्यकारिणी सदस्य रहेको पाएमा,

(छ) शिक्षक वा कर्मचारीले व्यवसायिक हक हितका नाममा छदम रूपमा हम्मूक राजनैतिक दलको मात्र हित वा विरोधमा कार्य गर्न संगठनका गतिविधिमा कार्यलयको समयमा संलग्न भएमा ।

(३) उपदफा (२) बमोजिम वा अन्य माध्यमले कुनै शिक्षक वा कर्मचारीलाई पदवाट हटाउनुपर्ने एथेष्ट प्रमाण प्राप्त भएमा गाँउपालिकाले नीजलाई पदवाट हटाउन सक्नेछ । तर कार्यरत पदवाट हटाउनु अघि मनासिव मफिकका स्पष्टिकरणको मौका भने प्रदान गरीनेछ ।

३४. स्थायी आवासीय अनुमति लिन नहुने : सामुदायिक विद्यालयमा कार्यरत शिक्षक वा कर्मचारीहरुले कुनै पनि देशको स्थायी आवासीय अनुमति लिन वा त्यस्तो अनुमति प्राप्त गर्नको लागि आवेदन दिन हुँदैन । स्थायी आवासिय अनुमति लिएका तथा लिन आवेदन दिने शिक्षक वा कर्मचारीहरुलाई दण्ड तथा सजाय तोकिए बमोजिम हुनेछ ।

३५. शैक्षिक योग्यता : विद्यालय शिक्षकका लागि चाहिने शैक्षिक योग्यता तोकिए बमोजिम हुनेछ ।

३६. शिक्षक विद्यार्थीका अनुपात मिलाउनु पर्ने : गाँउपालिकाले प्रत्येक विद्यालयमा नियमित अध्ययन गर्ने विद्यार्थी संख्या र विषयको आधारमा तोकिए बमोजिम विद्यार्थी तथा शिक्षकको अनुपात कायम गर्नु पर्नेछ ।

(३७) शिक्षकलाई अन्य काममा लगाउन नहुने :

(१) सामुदायिक विद्यालयको शिक्षकलाई शिक्षा प्रदान गर्ने वा विद्यालय प्रशासन सम्बन्धि काममा वाहेक अन्य काममा लगाउन हुँदैन ।

२) उपदफा (१) जुनसुकै कुरा लेखिएको भए तापनि विद्यालयको पठन पाठनमा वाधा नपर्ने गरी राष्ट्रि जनगणना, निर्वाचन सम्बन्धि काम, दैवि प्रकोप उद्धार वा नेपाल सरकार र गाउँपालिकाले तोकेको अन्य कुनै काममा खटाउन सकिनेछ ।

३८. अदालतको आदेशवाट पुनः वहाली हुन सक्ने :

(१) दफा ३३ मा उल्लेख भएका कुनै वा केही आरोपमा सजाय भई नोकरीवाट हटाइएको वा बर्खास्त भएको शिक्षक तथा कर्मचारी अदालतको आदेश वा फैसला बमोजिम मात्र नोकरीमा पुनः वहाली हुन सक्नेछ ।

(२) उपदफा (१) बमोजिम पुनः वहाली भएको शिक्षकले नोकरीवाट हटेदेखि पुनः वहाली भएको मिति सम्मको पूरा तलब भत्ता र तलब वृद्धि पाउने भए सो समेत पाउनेछ ।

३९. शिक्षको नियुक्ति र सरुवा : (१) विद्यालयमा रिक्त तथा राहत शिक्षक दरवन्दिमा अस्थायी तथा करार नियुक्तिको व्यवस्था तोकिए बमोजिम हुनेछ ।

(२) सरुवा हुन आवेदन दिने दरवन्दिमा कार्यरत शिक्षकलाई गाउँपालिका भित्रका कार्यरत विद्यालयको विद्यालयको व्यवस्थापन समिति र सरुवा हुने विद्यालयको व्यवस्थापन समितिको सहमतिमा कक्षा सञ्चलनमा वाधा नपर्ने गरी गाउँ शिक्षा समितिले तोकिए बमोजिमका प्रक्रिया अपनाई रिक्त दरवन्दिमा सरुवा गर्न सक्नेछ ।

(३) सरुवा हुन आवेदन दिने दरवन्दीमा कार्यरत शिक्षकलाई गाउँपालिका भित्रका कार्यरत विद्यालय व्यवस्थापन समितिको सहमतिमा कक्षा सञ्चानमा वाधा नपर्ने गरी गाउँपालिकाल अर्को गाउँपालिकामा सरुवाको लागि सहमति दिन सक्नेछ ।

४०. दरवन्दी मिलान : (१) तोकिएको मापदण्डको आधारमा बढि दरवन्दि भएको विद्यालयवाट कम दरवन्दी भएको विद्यालयमा तोकिएको अधिकारीले तोकिएको प्रकृया पूरा गरी सार्नु पर्नेछ ।

४१. संस्थागत विद्यालयले छात्रवृत्ति उपलब्ध गराउनु पर्ने : (१) संस्थागत विद्यालयले विद्यालयमा भर्ना भएका कूल विद्यार्थी संख्याको कम्तीमा दश प्रतिशतमा नघट्ने गरी तोकिए बमोजिम आर्थिक रूपमा विपन्न अपाङ्गता भएकाहरु, महिला, दलित वा उत्पीडीत वर्गको लागि छात्रवृत्ति उपलब्ध गराउनु पर्नेछ ।

(२) उपदफा (१) बमोजिम छात्रवृत्तिको लागि विद्यार्थी छनौट गर्न प्रत्येक विद्यालयमा विद्यालयको प्रधानाध्यापक, गाउँपालिकाको प्रतिनिधि र विद्यालय व्यवस्थापन समितिमा रहेका अभिभावकको प्रतिनिधि रहेको एक छात्रवृत्ति छनौट समिति रहनेछ ।

(३) समितिले छनौट लागि आधार सर्त र प्रकृया तयार गरी सो विद्यालय व्यवस्थापन समितिवाट स्वीकृत गराई सार्वजानिक समेत गर्नु पर्नेछ ।

(४) समितिले छात्रवृत्तिको लागि छनौटका नतिजा आधार सहित सार्वजानिक गर्नु पर्नेछ ।

४२. तलब भत्ता नपाउने र सेवा अवधि गणना नहुने : दफा ३८ मा उल्लेखित अवस्थामा वा नियम अनुसार विदा स्वीकृत गराई बसेको अवस्थामा वाहेक विद्यालयमा अनुपस्थित रहेका शिक्षकले अनुपस्थित अवधिको तलब, भत्ता पाँउने छैनन् र त्यस्तो अवधि निजको सेवामा समेत गणना हुने छैन ।

४३. प्रधानाध्यापक तथा कर्मचारी सम्बन्धी व्यवस्था : (१) सामुदायिक विद्यालयमा एक प्रधानाध्यापक र गाउँपालिकाले स्वीकृत गरे बमोजिमको संख्यामा कर्मचारीको दरवन्दी रहनेछ ।

(२) उपदफा (१) बमोजिमका प्रधानाध्यापक तथा कर्मचारी नियुक्ति, सेवाको सर्त र सुविधा सम्बन्धि व्यवस्था तोकिए बमोजिम हुनेछ ।

४४. बालबालीकालाई निष्काशन गर्न, शारीरिक वा मानसिक दुर्घटनाहार गर्न नहुने : (१) कुनै पनि बालबालीकालाई विद्यालयवाट निष्काशन गर्न पाईने छैन ।

(२) विद्यालयमा अध्ययानरत बालबालीकालाई शारीरिक वा मानसिक यातना दिन वा दुर्घटनाहार गर्न पाईने छैन ।

४५. शैक्षिक परामर्श सेवा, विदेशी शैक्षिक कार्यक्रम वा शिक्षण कोर्स सञ्चालन : (१) कसैले पनि यस ऐन बमोजिम अनुमती नलिई शैक्षिक परामर्श सेवा, ब्रिज कोर्स, भाषा शिक्षण कक्षा वा पूर्व तयारी कक्षा वा विदेशी मुलुकमा सञ्चालित कुनै शैक्षिक कार्यक्रम सञ्चालन गर्न पाउने छैन । (२) उपदफा (१) बमोजिम शैक्षिक कार्यक्रम, शैक्षिक परामर्श सेवा ब्रिज कोर्स, भाषा शिक्षण कक्षा वा पूर्व तयारी कक्षा वा विदेशी मुलुकमा सञ्चालित कुनै शैक्षिक कार्यक्रम सञ्चालन गर्न अनुमति लिने सम्बन्धि व्यवस्था तोकिए बमोजिम हुनेछ ।

४६. प्रगति विवरण बुझाउनु पर्ने : सस्थागत विद्यालयले प्रत्येक वर्ष तोकिए बमोजिमका विवरण सहितको प्रगति विवरण गाँउपालिका कार्यालयमा बुझाउनु पर्नेछ ।

४७. दण्ड सजाय : (१) कसैले विद्यालयको सम्पति हिनामिना वा नोकसान गरेमा त्यस्तो व्यक्तिलाई मुद्दा हेर्ने अधिकारीले विगो असुल गरी विगो बमोजिमको जरिवाना गर्न सक्नेछ ।

(२) कसैले देहायका कार्यगरेमा, गर्न लगाएमा वा सो कार्य गर्न सहयोग पुऱ्याएमा त्यस्तो व्यक्तिलाई कसुरको मात्रा हेरी कानुनले तोके बमोजिम सजाय हुनेछ ।

(क) प्रश्न पत्रको गोपनीयता भङ्ग गरेमा ,

(ख) उत्तरपुस्तिका परीक्षण गर्दा लापारबाही वा गरै जिम्मेवारपूर्ण कार्य गरेमा ,

(ग) परीक्षा केन्द्रमा सम्बन्धित पदाधिकारीको स्वीकृत बेगर प्रबेशगर्न प्रयत्न गरेमा वा प्रवेश गरेमा वा परीक्षा केन्द्र नियन्त्रणमा लिई अमर्यादित कार्य गरेमा,

(घ) परीक्षाफल प्रकाशनमा अनियमितता गरेमा,

(ङ) अरुको तर्फवाट परीक्षा दिएमा,

(च) परीक्षाको मर्यादा भङ्ग हुने अन्य कुनै कार्य गरेमा,

(छ) विद्यार्थी भर्ना गर्दा दान, उपहार वा कुनै रकम लिएमा,

(ज) अनुमति नलिई कुनै शैक्षिक कार्यक्रम, शैक्षिक परामर्श सेवा, ब्रिज कोर्स, भाषा शिक्षण कक्षा तथा पूर्व तयारी कक्षा सञ्चालन गरेमा ,

(झ) कानुन विपरीतको अन्य कार्य गरेमा,

(३) कानुन बमोजिमको कसूर सम्बन्धमा विद्यालयको कुनै शिक्षक वा कर्मचारी उपर मुद्दा हेर्ने अधिकारी वा जिल्ला अदालतमा मुद्दा दायर भएमा त्यस्तो शिक्षक वा कर्मचारी त्यसरी मुद्दा दायर भएको मिति देखि मुद्दाको टुङ्गे नलागेसम्म निलम्बन हुने छ । सो शिक्षक वा कर्मचारी अदालतवाट कसुरदार ठहरीएमा निजलाई यस ऐन बमोजिम विभागीय सजाय गरीनेछ ।

४८. पुनरावेदन : तोकिएको अधिकारीले गरेको सजायको आदेशउपर कानुन बमोजिम पुनरावेदन लाग्नेछ ।

४९. नियम बनाउने अधिकार :

(१) यस ऐनका उद्देश्य कार्यान्वित गर्न गाउँउपालिकाले आवश्यक नियम बनाउन सक्नेछ ।

(२) यस ऐनको कार्यान्वयनको लागि गाउँ शिक्षा समितिले आवश्यक निर्देशिका बनाइ लागू गर्न सक्नेछ
५०. संक्रमणकालीन व्यवस्था :

(१) यस ऐनले तोकिए बमोजिम हुने भनी व्यवस्था गरेको काम नियमावली नआउदा सम्म गाउँ कार्यपालिकाले गर्न सक्नेछ ।

(२) यो ऐन जारी भए पछि विद्यालयमा रिक्त भएको दरवन्दीमा विज्ञापनको अनुमति गाउँ कार्यपालिकाले दिन सक्नेछ ।

५१. बाधा अडकाउ फुकाउने अधिकार : यस ऐनको उद्देश्य कार्यान्वयन गर्न कुनै बाधा अड्काउ परेमा गाउँकार्यपालिकाले त्यस्तो बाधा अड्काउ हटाउन आदेश जारी गर्न सक्ने छ । र त्यस्तो आदेश यसै ऐनमा परेसरह मानीनेछ ।

५२. बचाउ र लागू नहुने :

(१)यो ऐन वा यस ऐन अन्तर्गत बनेका नियम लेखिए जति कुरामा सोही बमोजिम र नलेखिएको कुरामा प्रचलित कानुन बमोजिम हुनेछ ।

(२) यस ऐनमा लेखिएको कुनै कुराले पनि विद्यालयको सम्पत्ति हिना मिना गरेको कसूरमा भ्रष्टाचार निवारण ऐन २०१७ अन्तर्गत कारबाही चलाउन बाधा पर्नेछैन ।

(३) संविधान, प्रदेश कानुन, संघीय कानुन र यस गाउँपालिकाको अन्य कानुन सँग बाभिएको हकमा यस ऐनका दफा तथा उपदफाहरु बाभिएको हदसम्म स्वतः निस्क्रीय र अमान्य हुनेछैन ।

(४) यस अधि कानुन बमोजिम नियुक्त शिक्षक कर्मचारीलाई नेपाल सरकारले दिइदै आएको सुविधामा कुनै किसिमको कटौती गरिने छैन । तर यो व्यवस्थाले कानुन बमोजिम दण्ड सजाय र कारबही गर्न बाधा पर्ने छैन ।

समाप्त